

सौर्यं सप्तगणः सूर्यमण्डले मुनिसत्तम ।
हिमोष्णवारिहृतीनां हेतुत्वं समुपागतः ॥”
इति विष्णुपुराणे २ अंशे १० अध्यायः ॥*॥
सूत उवाच ।

“एवमेव महादेवो देवदेवः पितामहः ।
करोति नियतं कालं कालात्मा ह्यश्वरी तनुः ॥
तस्य ये रश्मयो विप्राः सर्वलोकप्रदोपकाः ।
तेषां श्रेष्ठाः पुनः सप्त रश्मयो ब्रह्मयोनयः ॥
सुसुक्तो हरिकेशश्च विश्वकर्मा तथैव च ।
विश्वव्याचाः पुनश्चान्यः सम्पदसुरतः परः ।
अर्वाग्वसुरिति ख्यातः स्वराडन्यः प्रकीर्तितः ॥
सुसुक्तः सूर्यरश्मिस्तु पुष्पाति शिशिरद्युतिम् ।
तिय्यगूर्वप्रचारोऽसौ सुसुक्तः परिगीयते ॥
हरिकेशस्तु यः प्रोक्तो रश्मिर्नक्षत्रपोषकः ।
विश्वकर्मा तथा रश्मिर्बुधं पुष्पाति सर्वदा ॥
विश्वव्याचास्तु यो रश्मिः शुक्लं पुष्पाति नित्यदा
सम्पदसुरिति ख्यातः स पुष्पाति च लोहितम् ॥
बृहस्पतिं प्रपुष्पाति रश्मिरर्वाग्वसुः प्रभोः ।
शनेश्वरं प्रपुष्पाति सप्तमश्च स्वराट् तथा ॥
एवं सूर्यप्रभावेण सर्वा नक्षत्रतारकाः ।
वहन्ते वह्निं ता नित्यं नित्यमप्याययन्ति च ॥
दिव्यानां पार्थिवानाञ्च नैशानाञ्चैव सर्वशः ।
आदानादित्यमादित्यस्तेजसा तमसां प्रभुः ।
आदाने स तु नाडीनां सहस्रेण समन्ततः ॥
तद्देशाच्चैव सामुद्रान् कृपाञ्चैव सहस्रशः ।
स्थावरान् जङ्गमाञ्चैव यच्च कुल्यादिकं पयः ॥
तस्य रश्मिर्बृहस्पतु शीतवर्षीणानिस्तरम् ।
तातां चतुःशतं नाड्यो वर्षन्ते चित्रमूर्त्ययः ॥
बृहन्नाथं व याज्ञाद्य कोतना हकनास्तथा ।
अमृता नाम ताः सर्वा रश्मयो वृष्टिसर्जनाः ॥
हिमोद्वाहाश्च तामस्यो रश्मयस्त्रिशतं पुनः ।
रश्मो मेथश्च पेषश्च द्वादिन्यो हिमसर्जनाः ॥
चन्द्रास्ता नामतः सर्वाः पीताभाः स्वर्गभस्तयः
शक्राश्च ककुभश्चैव गावो विश्वसृतस्तथा ॥
शक्रास्ता नामतः सर्वास्त्रिविधा घर्मासर्जनाः
समं विभर्ति ताभिः स मनुष्यपितृदेवताः ॥
मनुष्यानीषधेनेह स्वधया च पितृनपि ।
अमृतेन सुरान् सर्वान् तिसस्त्रीस्तपयत्यसौ ॥
वसन्ते यैश्चिके चैव शतं सन्तपति त्रिभिः ।
शरद्यापि च वर्षासु चतुर्भिः सम्प्रवर्षति ।
हिमन्ते शिशिरे चैव हिममुत्सृजति त्रिभिः ॥
वरुणी माघमासे तु सूर्यः पूषा तु फाल्गुने ।
चैत्रे मासि भवेदौशो पाता वैशाखतापनः ॥
ज्येष्ठमूले भवेद्विन्द्रे आषाढे सविता रविः ।
विवस्वान् श्रावणे मासि प्रोष्ठपद्यां भगः स्मृतः ॥
पथ्यन्योऽश्वयुजि त्वष्टा कार्तिके मासि भास्करः
मागशोधे भवेन्नक्षत्रः पौषे विष्णुः सनातनः ॥
पञ्चरश्मिसहस्राणि वरुणस्यार्ककर्माणि ।
षड्भिः सहस्रैः पूषा तु देवोऽश्वसमिस्तथा ॥
धाताष्टभिः सहस्रैस्तु नवभिस्तु शतक्रतुः ।
विवस्वान् दशभिः पाति पाल्यकादशभिर्भगः ॥
सप्तभिस्तपते मित्रस्त्रष्टा चैवाष्टभिस्तपेत् ।

अथैमा दशभिः पाति प्रथम्यो नवभिस्तपेत् ।
षड्भौ रश्मिसहस्रैस्तु मित्रस्तपति विश्वष्टका ॥
वसन्ते कपिलः सूर्यो शौषे काञ्चनसप्रभः ।
श्वेतो वर्षासु वर्णेन पाण्डुरः शरदि प्रभुः ॥
हिमन्ते ताम्रवर्णः स्यात् शिशिरे लोहितो रविः
शोषधीषु बलं धत्ते स्वधामपि पितृव्य ॥
सूर्योऽमरत्वममृतवयं त्रिषु नियच्छति ।
अन्ये चाष्टौ ग्रहा ज्ञेयाः सूर्ये चाधिष्ठिता
द्विजाः ॥
चन्द्रमाः सोमपुच्छश्च शुक्रश्चैव बृहस्पतिः ।
भौमो भानुस्तथा राहुः केतुमानपि चाष्टमः ॥
सर्वे भ्रुवे विरुद्धा येनैवास्ते वातरश्मिभिः ।
भ्राम्यमाणा यथायोगं भ्रमन्त्यनु दिवाकरम् ॥
अलातचक्रवदयान्ति वातचक्रे रिता द्विजाः ।
यस्माद्ब्रह्मति तान् वायुः प्रवहन्तेन वै स्मृतः ॥*
रथस्त्रिचक्रः सोमस्य कुन्दाभास्तस्य वाजिनः ।
वामदक्षिणतो युक्ता दश तेन निशाकरः ॥
वीथ्याश्रयाणि चरति नक्षत्राणि रविर्यथा ।
झासद्वह्वी च विप्रेन्द्रा भ्रुवाधाराणि सर्वदा ॥
स सोमः शुक्रपक्षे तु भास्करे परतस्थिते ।
आपूर्यन्ते परोऽस्यान्तः सततं दिवसक्रमात् ॥
क्षौणेऽपि तं सुरैः सोममाप्याययति नित्यदा ।
एकेन रश्मिना विप्राः सुसुक्ताख्येन भास्करः ॥
एषा सूर्यस्य वीर्येण सोमस्याप्यायिता तनुः ।
पौर्णमास्यां स दृश्यते संपूर्णा दिवसक्रमात् ॥
संपूर्णमहर्मासेन तं सोमसमृतात्मकम् ।
पिबन्ति देवता विप्रा यतस्तोऽमृतभोजनाः ॥
ततः पञ्चदशे भागे किञ्चिच्छिष्टे कलात्मके ।
अपराह्णे पितृणां स जघन्यां पर्युपासते ॥
पिबन्ति हि फलं कालं शिष्टा तस्य कला तु या ।
स्वधामृतमयो पुष्पां तामिन्दोरमृतात्मिकाम् ॥
निःसृतं तदमावास्यां गभस्तिभ्यः स्वधामृतम् ।
मासद्विषमवाप्यायां पितरः सन्ति निवृत्ताः ॥
न सोमस्य विनाशः स्यात् सुधा देवेस्तु पीयते ।
एवं सूर्यनिमित्तोऽस्य ज्ञेयो वृद्धिश्च सत्तमाः ॥”
इति कौर्म्ये ४० अध्यायः ॥*॥
अथ भार्यापत्यानि यथा ।
सूत उवाच ।
“अदितिः सुषुप्ते पुत्रमादित्यं कश्यपात् प्रभुम् ।
तस्यादित्यस्य चैवासौद्वाध्यापान्तु चतुष्टयम् ॥
संज्ञा राज्ञो प्रभां च्छाया पुत्रांस्तारां निबोधत
संज्ञा त्वष्ट्रो तु सुषुप्ते सूर्यान्मनुमनुत्तमम् ।
यमञ्च यमुनाञ्चैव राज्ञो रिवन्तमेव च ॥
प्रभा प्रभातमादित्याच्छाया सावर्णिमात्मजम्
शनिञ्चैव तपतीञ्च विष्टिञ्चैव यथाक्रमम् ॥”
इति कौर्म्ये २० अध्यायः ॥*॥
तस्य मण्डलपरिमाणं यथा,—
सूत उवाच ।
“सूर्याचन्द्रमसावेतौ भ्रमतौ यावदेव तु ।
समानाञ्च समुद्राणां द्वोपानाश्चाति विस्तरः ॥
विस्ताराद्वै प्रथिव्यास्तु भवेदन्यत्र वाह्यतः ।
पर्यासपारिमाण्यात् चन्द्रादित्यौ प्रकाशतः ॥

पर्यासपारिमाण्यास्तु बुधैस्तुल्यं दिनं स्मृतम् ।
अवतौमांस्त्रयो लोकान् यस्मात् सूर्यः परि-
भ्रमन् ॥
अचिरात्तु प्रकाशे तु अवनात् स रविः स्मृतः ॥
तयोभूयः प्रवक्ष्यामि प्रमाणं चन्द्रसूर्ययोः ॥
महितत्वान्नहोशब्दो यस्मिन्नर्थे निपात्यते ।
अस्य भारतवर्षस्य विष्कम्भात्तुल्यविस्तृतम् ॥
मण्डलं भास्करस्याथ योजनैस्तन्निबोधत ।
नवयोजनसंहस्रो विस्तारो मण्डलस्य तु ॥
विस्ताराच्चिगुणश्चापि परिणाहोऽत्र मण्डले ।
विष्कम्भमण्डलाच्चैव भास्करात् द्विगुणः शशी ॥”
तस्य गतिरूपणं यथा,—
“मानसस्योत्तरे पृष्ठे लोकपालाश्चतुर्दिशम् ।
स्थिता धर्मव्यवस्थार्थं लोकसंरक्षणाय च ॥
लोकपालोपरिष्ठात्तु सर्वतो दक्षिणायने ।
काष्ठागतस्य सूर्यस्य गतिन्तस्य निबोधत ॥
दक्षिणोपक्रमः सूर्यः क्षिप्तेषु रिव सर्पति ।
ज्योतिषां चक्रमादाय सततं परिगच्छति ॥
मध्यतश्चामरावत्यां यदा भवति भास्करः ।
वैवस्वते संयमने ऊर्ध्वं तत्र प्रदृश्यते ॥
सुखायामहं रात्रन्तु विभावर्त्यस्तमेति च ।
वैवस्वते संयमने मध्याह्ने तु रविर्यदा ॥
सुखायामथ वारुण्यास्तुतिष्ठन् स तु दृश्यते ।
विभावर्त्यामहं रात्रं माहेन्द्रामस्तमेति च ।
सुखायामथ वारुण्यां मध्याह्ने चार्थमा यदा ।
विभावर्त्यां सोमपूर्यां उत्तिष्ठति विभावसुः ॥
रात्रार्धं चामरावत्यामस्तमेति यमस्य च ।
सोमपूर्यां विभावर्त्यां मध्याह्ने चार्थमा यदा ॥
अमरावत्यां महेन्द्रस्य तद्वच्छति दिवाकरः ।
अर्द्धरात्रं संयमने वारुण्यामस्तमेति च ॥
सुशीघ्रमेव पर्य्यति भास्करोऽलातचक्रवत् ।
भ्रमन् वै भ्रममाणानि ऋचाणि चरते रविः ॥
एवं चतुर्षु पार्श्वेषु दक्षिणान्तेषु सर्पति ।
उदयास्तमये चासावुत्तिष्ठति पुनः पुनः ॥
पूर्वाह्णे चापराह्णे तु द्वौ द्वौ देवालयौ तु सः ।
तपत्येकश्च मध्याह्ने ताभिरेव च रश्मिभिः ॥
उदितो वहमानाभिर्मध्याह्ने तपते रविः ।
अतः परं ह्रसन्तीभिर्गीभिरस्तन्नियच्छति ॥
उदयास्तमयाभ्याश्च स्मृते पूर्वापरे तु वै ।
यावत् पुरस्तात्तपति तावत् पृष्ठेऽथ पार्श्वयोः ॥
यैरर्को यत्र दृश्येत तेषां स उदयः स्मृतः ।
प्रणाशं गच्छते यत्र तेषामस्तः स उच्यते ॥
सर्वेषामुत्तरे मेरुर्लोकालोकश्च दक्षिणे ।
विदूरभावादर्कस्य भूमौलंघागतस्य च ॥
ध्रियन्ते रश्मयो यस्मात्तेन रात्रौ न दृश्यते ।
ऊर्ध्वं शतसहस्रान्तु स्थितस्तत्र प्रदृश्यते ॥
एवं पुष्करमध्येन यदा भवति भास्करः ।
त्रिंशद्भागान्तु मेदिन्या मुहूर्तं न स गच्छति ॥
योजनाद्यां मुहूर्तस्य इमां संख्यां निबोधत ।
पूर्णं शतसहस्राणामेकत्रिंशत् ताः स्मृताः ॥
पञ्चाशच्च सहस्राणि तथान्यान्यधिकानि च ।
मौहूर्तिकी गतिर्ज्ञेया सूर्यस्य तु विधीयते ॥